



Il-Huttafa

Il-magazin ta' Klabb Huttaf



**russett
tas-sigar**



editorjal	2
attività	3
x' għandna mid-dinja?	4
X'se NaraW?	5
Great Barrier Reef	6
gallerija	7
Medusa	7
Falko	8
ożonju	9
aktar attività	10
avviżi	10
sitt saqajn	11
dahhal membru	11
Jghidulu haxix hażin	12


Hej Hbieb!

Tal-genn, hux, kif wara xitwa twila u kiesha, in-natura terga' tiehu r-ruh! Dis-sena kellna wahda mill-iktar rebbighat mimlijin fjuri li niftakar. Jista' jkun li għax għamlet ftit xita sew, u flok ma kienet xita qliel minn dik li tgharraq kullimkien, kienet inqas qawwija u mifruxa fuq hafna granet. Donnhom hekk iħobbu l-pjanti selvaġġi, għax kif qaleb it-temp, kullimkien imtela fjuri. F'pagna 12 għandkom ftit ritratti ta' fjuri selvaġġi. Xi ġmiel hux!



Il-fjuri huma importanti mhux biss għax huma sbieħ, imma għax huma l-ikel għal hafna insetti. U l-insetti huma l-ikel ta' hafna rettili u ta' hafna għasafar. Wara xitwa sajmin, il-kamalejonti u l-wiżghat joħorġu jagħmlu festa mill-friefet, mid-dubbien u mill-hanfus.

Fir-rebbiegħa jibdwu għajjin ukoll l-għasafar mill-Afrika. Dawn ukoll ikunu mgewhin wara vjaġġ twil, u għal hafna minnhom imn'alla jkunu dawk l-insetti. L-għasafar jimlew żaqqhom bl-insetti, u jkunu jistghu kompli l-passa tagħhom lejn l-Ewropa biex ibejtu.

Għalhekk il-fjuri huma holqa importanti hafna fil-katina tal-hajja, u l-insetti huma holqa oħra importanti immens. Jixirqilhom l-akbar rispett minn għandna, għax mingħajrhom id-dinja naturali tkun differenti sew. U hafna, hafna iktar fqira.



Victor Falzon



Victor

Victor Falzon

l-editur

Kumitat Klabb Huttat

Jason Aloisio, Norman Chetcuti, Desirée Falzon, Sylvia Falzon, Victor Falzon, Justin Vassallo

Indirizz BirdLife Malta, 57/28 Triq Rigord, Ta' Xbiex MSD 12
tel 21347646 faks 21343239 imejl info@birdlifemalta.org
websajt www.birdlifemalta.org
imejl tal-magazin il-huttata@birdlifemalta.org

Sakemm mhux speċifikat mod ieħor, l-isem BirdLife f'dal-magazin jirreferi għal BirdLife Malta. Materjal mill-magazin jista' jiġi kkupjat sakemm mhux għal skopijiet kummerċjali, sakemm jissemma' l-isem **Il-Huttata** u tintbagħat lill-BirdLife kopja tal-materjal fejn għe kkupjat.

Publikazzjoni: BirdLife Malta, Marzu 2005

Disinn u produzzjoni: Victor Falzon.

Ritratt tal-faċċata: Denis Cachia.


Ritratti ta' wara: Alex Casha, Joseph Casha, Victor Falzon u Raymond Galea.

Films: Pixel Services. Stampat: Poulton's Print Shop

Denis Cachia



Ir-Russett tas-Siġar (*Ixobrychus minutus*, little bittern) m'intix se tarah jippassiġġa ma' l-għasafar tal-bejt fil-bitha! Iħobb hafna jinheba, u l-habitat favorit tiegħu huwa post fejn jikber hafna qasab, bhas-Simar u bħall-Wied ix-Xlendi. Meta l-BirdLife lestiet ir-riserva tas-Simar, par irsieset tas-siġar fil-pront bejtu u rabbew familja! Tal-genn hux!



Klabb Huttat huwa t-taqsima ta' BirdLife Malta għall-membri ta' taħt it-18. Norganizzaw hargiet fil-kampanja, żjarat f'riservi naturali, u nagħmlu xogħol ambjentali. Nohorġu l-magazin **Il-Huttata** kull xaharejn għall-membri, u nagħmlu hendawts u logħob għal waqt xi attivitajiet. Shubija fi Klabb Huttat hija Lm2 fis-sena.

Mixja Mixjun



Nhar il-Hadd 20 Marzu 2005 kellna l-MIXJA MARATONA li haditna mill-gholi ta' l-iMdina sax-xtut tax-Xemxija. Gew numru sabih ta' membri + hbieb + qrafa: b'kollox konna 112 (u kelb żghir!). It-triq kienet kwazi kollha qalb il-kampanja, u spikka l-isfar jghammex tal-qarsu jiksi s-sejjieh, u raba' mitluq mimli berwieq. It-temp kien tajjeb għall-mixi. Hawn fuq naraw il-grupp miġbur fl-ewwel ċekpojnt, dik tad-Dwejra. Minbarra li ġew jimxu, 42 membru bejniethom ġabru s-somma sabiha ta' Lm376! Dawn il-flus se nonfquhom biex nixtru generatur ghar-Ringing Station ta' Kemmuna. Għalhekk grazzi kbira mill-BirdLife lilkom kollha li għentuna f'dal-proġett. U grazzi lil-Leaders Desirée, Felix, George, Jason, Janet, Kathleen, Norman, Pauline, Sivie u Sylvia, li bis-saħha tagħhom kollox mexa harir.

...u attività li se ssiri

Harga għall-Kemmuna


Bhas-soltu fir-rebbiegha nahsbu għal harġa lejn dik il-gżira żghira u kwietta: Kemmuna! Kemmuna hija santwarju ta' l-ghasafar, fejn hadd ma jista' jfixkel, jaqbad jew jispara fuq l-ghasafar (kellu bżonn Malta kollha hija hekk).

Għalhekk Kemmuna tiġbidna lejha bhal kalamita. Il-flora ta' Kemmuna hija interessanti wkoll, u dan huwa l-ahjar żmien għall-fjuri, qabel ma t-temp jishon wisq. Mela titlifuhiex...

Data: Hadd 24 April 2005

Hin: Nofs ta' nhar ta' filghodu

IBBUKKJAW: Peress li ha mmorru bil-lanċa, irridu nkunu nafu EZATT kemm se nkunu. Għalhekk IMPORTANTI li tibbukjaw. Ċemplu 21347646 (9am-1pm). Iktar dettalji lil min jibbukja. Tibbukjawx bl-imejl, u tibbukjawx wara 22 April 2005.



Jittajjar fuq Kemmuna
spiss naraw il-
bagħdan ahmar


NOTA LILL-ĠENITURI. Minhabba li dis-sena se ssir harġa wahda biss, u minhabba li l-lanċa tesa numru limitat, nixtiequ kemm jista' jkun intellghu membri tal-klabb, iktar milli membri oħra tal-familji tagħhom. Għalhekk għal dil-harġa ta' Kemmuna nitolbu biex kemm jista' jkun il-ġenituri joqogħdu lura milli jiġu, biex jibqa' post għal aktar membri. Kif tafu din mhix haġa normali li nitolbukom - ahna s-soltu niehdu pjaċir immens meta takkumpanjaw l-uliedkom fil-harġiet. Għalhekk nittamaw li tifhmu ftit is-sitwazzjoni. Minhabba wkoll li s-soltu nitolbu biex membri taht it-8 snin jiġi xi hadd kbir magħhom, għal dil-harġa BISS nixitequ li tfal ta' dik l-età ma jintbagħtux. Grazzi hafna tal-koperazzjoni tagħkom.

Sorry, no ice!



Jirbah

il-Volpi



X'ghandha
mid-dinja!

Hekk
niftakarha l-
muntanja jien!
Issa x'se
jiġri?



Dar-ritratt
haduh lis-
brin Sebgħin

Il-muntanja Kilimanjaro nhallilha s-silġ kollu!

Ix-xjenzati kienu ilhom ibassru li dan se jiġri minhabba l-*global warming*, imma t-tragedja sehhiet 15-il sena iktar kmieni milli kienu bassru. Dan juri li l-problema hija ikbar milli kienu jaħsbu.

Kilimanjaro hija vulkan antik fit-Tanzanija u huwa l-ogħla muntanja fl-Afrika (5895m). Il-quċċata kienet dejjem tkun miksija silġ (kif tidher fil-ritratt). Issa dak is-silġ u l-glaciers inhallu kollha, u għall-ewwel darba fi 11,000 sena nkixef il-wieċ tal-quċċata.

Min jaf x'effetti se jkollu dan fuq ix-xmajjar li kienu jieħdu l-ilma minn dak is-silġ?

Il-kaċċa għall-volpi fl-Ingliterra saret kontra l-ligi.

Wara snin ta' ġlied u protesti, il-gvern Ingliż FL-AHHAR waqqaf tradizzjoni li kienet ilha sejra xi 300 sena. Fit-18 Frar 2005 din it-tradizzjoni kiefra, vili u barbara spiċċat.


L-Ingliża ahna nafuhom bħala nies li jhobbu l-annimali u n-natura. Imma madankollu xorta wahda għad hemm eluf minnhom (fosthom anke membri tal-familja rjali) li għadhom iffissati bil-kaċċa tal-volpi. Għalihom huwa sport li tilbes ġlekk aħmar u qalziet abjad, u tohroġ toqmos fuq żiemel u ddoqq it-trumbetti qisek iblah. Mhux biss, imma mieghek tiehu ċorma klieb ittrenjati biex kif jaraw volpi jaqbzu fuqu u jiżbranawh haj. Fih sport hej!

Insomma, issa dan sar kontra l-ligi. Il-ligi l-ġdida mhix perfetta, għax se jkun diffiċli biex il-pulizija tara li kulhadd qed jobdi.

Imma bla dubju din kienet rebha kbira ohra għal min veru għandu l-annimali għal qalbu.



Tghid fl-aħhar
in-nies qed
isiru
ċivilizzati?



Dejjem dejjem JONQSU


L-Indja għandha nofs it-tigri tad-dinja. Fil-bidu tas-Seklu 20, kien hemm xi 40,000 tigra fil-foresti ta' l-Indja. Imma wara snin ta' kaċċa u deforestazzjoni, in-numru ta' tigri niżel għal 4334 (fl-1989). Imma l-qerda ma qatghetx. Saru kampanji shah biex isalvaw dan l-annimal, imma l-kaċċa u l-qerda tal-habitat ma waqfux. Is-sena l-oħra n-numru ta' tigri stmaw li niżel għal 3642.

X'se naraww?



Jason Aloisio jghidilna kif naraw u naghrfu xi ghasafar li jkun magħna f'daž-żmien tas-sena.

Ftit ftit resqin lejn tmiem il-passa tar-rebbiegha, imma dan ma jfissirx li l-ghasafar se jaqtghu hesrem u jisparixxu minn ġżirtna. Jekk tfittex, għandek iċ-ċans li tara varjetà sabiha ta' ghasafar. Kull tip ta' ambjent jista' joffri xi haġa interessanti. Ara fil-ġimghat li ġejjin jirnexxilekx tara dawn iż-żewġ speċi...



ir-Rundun

Common Swift - *Apus apus*

Mhux diffiċli biex tagħrfu r-rundun, u lanqas mhu diffiċli biex tarah għax huwa ghasfur komuni u tista' ssibu kullimkien. Tistennix li se tarah wieqaf - dan l-ghasfur il-hin kollu jtir, ġeneralment fi qtajjiet u spiss fil-ġholi. Mhux ghasfur kbir, imma għandu ġwienah twal hafna, irqaq u ġejjin għall-ponta qishom qaws. Lewnu kannella skur, imma mill-bogħod jidher iswed, speċjalment bis-sema warajh, kif dejjem se tarah! Għandu twerżiqa rqiqa.

(Ghasafar Madwarna p 30)

it-Tajra Safra


Golden Oriole - *Oriolus oriolus*

It-tajra safra mhix faċli taraha daqs ir-rundun. La hija komuni daqsu, u lanqas ma taraha daqshekk fil-berah. Issibha l-aktar f'għelieqi jew f'għonna kbar bis-siġar tal-frott, speċjalment taċ-ċawli. Għalkemm ir-raġel għandu lewn isfar jghajjat, u ikbar sew minn ghasfur tal-bejt, ma tarahx mill-ewwel għax iħobb jistahba qalb il-weraq tas-siġar. Aktarx tinduna bih meta tisma' l-ghajta tiegħu *O-wijow!* Il-mara tkun hadranija u għalhekk iktar diffiċli biex taraha qalb il-weraq.

(Ghasafar Madwarna p 46)

Nota: Jekk għandek l-internet, idhol fil-websajt *Suoni e Canti degli uccelli d'Europa*, (www.scriciolo.com/eurosongs/canti.htm) fejn tista' tisma' l-ghajta u t-tisfir ta' dawn l-ghasafar. Ir-rundun issibuh taht l-ittra A (*Apus apus*) u t-tajra safra ssibha taht l-ittra O (*Oriolus oriolus*).

L-istampi t'hawn fuq meħudin mill-ktieb **Ghasafar Madwarna**. Il-BirdLife harget dal-ktieb apposta għal min irid jibda l-berdwocing minn età żgħira. Jekk għad m'għandekx... x'qed tistenna? Ċemplilna fuq 21347646 u ordna wiehed. Jew aqbez qabza sa l-Ghadira f'xi weekend, u ixtirih minn hemm. Fih tagħrif sempliċi fuq 100 ghasfur, stampi kollha bil-kulur. **Lm2.05** kollox!



Great Barrier Reef

Alison Buttigieg tohonda fil-aqwa postijiet fid-dinja naturali.

Din id-darba ha nesploraw il-Great Barrier Reef ta' l-Awstralja. Twila iktar minn 2000km u ghandha area ta' 340,000km² (= ikbar mill-Italja). Hija l-unika struttura maghmula minn organiżmi li tidher mill-qamar!

Minbarra l-iskollijiet tal-qroll (coral reefs) infushom, il-Great Barrier Reef tinkludi wkoll gzejjer żghar u foresti tal-mangrovja. Però li jaghmel dal-post tant speċjali hu l-ammont u l-varjetà ta' hlejjaq li jghixu hemm - tisthajjlha metropoli naturali! Interessanti hafna hija r-relazzjoni ta' dawn il-kreaturi bejniethom - kulhadd ghandu r-rwol partikolari tieghu f'din l-ekosistema u johlqu bilanċ perfett.


Kreatura kurjuża li tghix fil-Great Barrier Reef hi l-Blue

Ringed Octopus, qarnita gustuża daqs ballun tal-golf bi dwawar blu, li jibdwew jixeghlu meta l-qarnita tinhasad jew tkun qed tibza'. Dan is-sinjol ifisser "Jien velenuża!". U mhix ċajta, ghax din il-qarnita ċkejkna ggorr biżżejjed velenu biex toqtol 26 ruh fi ftit minuti!

Sfortunatament, il-Great Barrier Reef, bhal hafna coral reefs ohrajn madwar id-dinja, qieghda f'periklu kontinwu minhabba t-tniġġis, il-*global warming*, traffiku ta' vapuri u fatturi ohra. Għall-inqas l-awtoritajiet Awstraljani kienu ghaqlin biżżejjed u harsuha - il-Great Barrier Reef hija fil-fatt l-ikbar medda bahar protetta fid-dinja. Bis-saħha t'hekk hija meqjusa wahda mill-iktar coral reefs b'saħhithom li jeżistu.

X'ghix fil-Great Barrier Reef?

4000 speċi ta' molluski
1500 speċi ta' hut
800 speċi ta' pjanti
400 speċi ta' sponož
400 speċi ta' qroll
215 speċi ta' ghasafar
16 speċi ta' sriep il-bahar
6 speċi ta' fkieren



blue ringed octopus

X'inhum Coral Reef ?

Skoll tal-qroll (coral reef) huwa ekosistema kumplessa ta' qrollijiet, algi u hlejjaq ohrajn li jiffurmaw speċi ta' foresta fil-bahar. Il-qroll huma kreaturi forma ta' ċilindru li hafna minnhom jiffurmaw qoxra qisha tubu iebes tal-gir madwar gisimhom. Dat-tip ta' qroll jifforma kolonji (= gruppi jghixu hdejn xulxin), li f'kundizzjonijiet tajbin jistghu jkunu kbar hafna. Qroll gdid jikber fuq il-qxur ta' daww li jkunu mietu u biż-żmien jifforma litteralment haġt (reef), li jsir habitat għal hafna hlejjaq ohrajn.



żanzarell
tal-kullar
jael agius 7

qattus*
nathan
abela 7

*tip ta' kokka!

fantail
alf buhagiar
12

farruġ
gail
bugeja 10

russett
charlene
camilleri 11

kreaturi mill-frejje Griegi

Sean Caruana Webster



Medusa

Medusa kienet wahda mit-tliet Gorgoni - nisa mostri u koroh hafna. Imma Medusa mhux minn dejjem kienet kerha, anzi darba kienet l-ghira tat-tfajliet. Imma darba offendiet lil alla Atena ghax qabblet il-ġmiel taghha ma' ta' Atena. Bhala kastig Atena biddlet id-dehra ta' Medusa: flok xaghar innukklat tfaċċaw sriep hajjin jitkaghwgu ma' rasha, ġisimha mtela skwami u spuntawliha l-ġwienah. Harsitha kienet tant tal-biża' li kull min kien ihares lejha kien isir tal-ġebel! Imma Medusa kienet mortali, jiġifieri setgħet tinqatel.


Darba r-re kattiv Polidektes bagħat lill-eroj Perseus biex iġiblu ras Medusa, jew inkeilla jahqarlu lil ommu. Perseus kien jaf li diffiċli tersaq lejha, imma Atena tatu tarka tleqq daqs mera, u Hermes tah żarbun bil-ġwienah u elmu li jagħmlek invizibbli. Bis-saħħa ta' dawn ir-rigali, Perseus sab lil Medusa, qatgħalha rasha, żġiċċa minn hutha u salva lit-tfajla Andromeda mill-mostru Ċetus, billi wrieh ras Medusa u bidlu fi blata, xorti li messet ukoll lir-re Polidektes.

Meta Atena hadet lura t-tarka, hadet ukoll ras Medusa u wahlhitha fin-nofs tat-tarka bhala rikordju tal-qawwa taghha.

Fid-dinja naturali, MEDUSA huwa isem komuni li x-xjenzati jagħtu lill-bram! Nahseb tifhmu għaliex! Ed.

Sean Caruana Webster





Hbieb Falkuni!


Żghażaġh BirdLife Malta

Kollox sew? Kif iġerbeb iż-żmien! Għadna niskopru l-plastik, u diġà hawwadna dinja bih.

Kemm ilu jeżisti l-plastik? Sittin, sebghin sena? Id-dinja ilha teżisti miljuni ta' drabi iktar minn hekk, u minghajr plastik.

Tghiduli: Int għadek thewden?! Iva hbieb, għadni! U aktar ma naqra, aktar inhokk rasi!

Wiehed minnkom ġibidli l-attenzjoni li hawn tipi differenti ta' plastik degradabbli. Hekk hu, hawn mill-inqas 16-il tip differenti, u minn kull tip jeżistu hafna għamliet. Uħud huma bħal dak li semmejna l-aħħar darba, imma hemm ohrajn li, wara li jiffarku jiddikomponu f'sustanzi u jsiru parti mill-hamrija! Fil-fatt xi plastik jagħmel inqas hsara ambjentali mill-karti, għax biex tagħmel il-karti trid taqta' s-siġar u tuża hafna ilma.



Victor Falzon

Imma jien u int kif nistghu nsiru nafu x'tip ta' plastik degradabbli qed jidhol f'Malta? Fittixt, imma fl-atti legali ta' l-ekokontribuzzjoni ma sibtx imsemmi li se jkun hemm xi differenza bejn it-tipi ta' plastik degradabbli. Hażin hafna! Għax issa min se jaċċertana jekk il-plastik li jkollna huwiex minn dak li jsir parti mill-hamrija f'6 xhur... jew f'60 sena! Nittamaw li l-gvern ma jdumx ma jitlob lill-importaturi jagħtuh prova li

l-plastik li jġibu huwa minn dak li jsir parti mill-hamrija f'temp qasir, eż. 5 snin.

Jien u ngalleb indunajt ukoll li t-taxxa ta' l-ekokontribuzzjoni ma tapplikax għal boroż ta' daqs jew iżgħar minn 26x40cm. Il-qies normali ta' basket tal-plastik tafu kemm hu? Morru kejl - 26x46cm!! Mela jekk iqassru f'tit il-widna tal-basket, jehilsu helu helu mit-taxxi kollha! U jien DEHERLI li dan l-aħħar xi basktijiet rajthom iżgħar

mis-soltu! Isa hej, x'idea dik! Tghid il-gvern induna?

Barra minn Malta, in-nies tarahom jixtru l-hwejjeġ u ż-żraben mill-belt, u dejjem tarahom libsin basket tad-dahar. Dak il-basket tad-dahar tohorgux mid-dar minghajru!

Justin

Justin Vassallo
Ko-ordinatur Falko

KampKemmuna



ringing

Data: **Sibt u Hadd 7-8 Mejju 2005**

Ġibu: **sleeping bag**, ikel u ilma. Għat-tind hallu f'idejna. Booking: Ċemplu lil **Matthew Borg Cardona** (99886811) u tingħataw aktar dettalji.

Età: **Falko 13+**

Ha nitilghu jumejn Kemmuna. Kemmuna hija tajba għall-berdwoċing, fejn nistghu anke nosservaw ir-ringring li f'dak iż-żmien ikun qed isir. Kull rebbiegħa l-BirdLife tagħmel xahar shih tiringja kuljum fuq Kemmuna. Mir-ringring nitgħallmu hafna fuq per eżempju minn fejn iġhaddu l-ghasafar waqt il-passa, u kemm huma importanti għall-ghasafar gzejjer żgħar bħal Malta.

Mixja l-Qammieh

Ha mmorru mixja sal-Qammieh, li qiegħed fit-tarf ta' fuq ta' Malta. Il-Qammieh huwa post imfittex mill-berdwoċers għall-ghasafar li jaraw għaddejjin minn fuq il-baħar. Il-pajsagġ huwa wkoll sabih u selvaġġ. Titilfuhiex.

Data **Sibt 16 April 2005**
Niltaqgħu **7am** il-Belt (hdejn tal-halib) jew **8am** iċ-Ċirkewwa
Ġibu **ikel**, **ilma** u **żarbun tal-mixi**.
Età **Falko 13+**

ożonju

Elisabeth Conrad

Solvew problema...

Meta vvintaw il-frigġijiet, dawn ma kinux bhal tal-lum. Kienu jużaw hafna gassijiet perikolużi u tossiċi li spiss kienu jnixxu mill-apparat u joqtlu lin-nies. Incident wiehed fi sptar fl-Amerka fl-1929 qatel iktar minn mitt ruh, meta harbu xi gassijiet minn ġo frigġ! Wiehed xjenzat innota dan kollu u ghamilha l-missjoni tiegħu biex jivvinta gass li jaqdi l-istess funzjonijiet bla ma jkun perikoluż għan-nies. B'hekk Thomas Midgley ivvinta dawk li nafuhom bhala chlorofluorocarbons, jew CFCs.

Ic-CFCs kienu suċċess immedjat. Bdeu jintużaw f'varjetà kbira ta' prodotti, minn sprej għall-erkondixiners.

...u holqu oħra!

Nofs seklu wara, il-bniedem induna li anke s-CFCs għandhom problema, għax kienu qed jikkawżaw tiċrita fis-saff ta' l-ożonju. L-ożonju huwa gass li jinsab fl-atmosfera t'isfel (troposfera) u anke fl-atmosfera ta' fuq (stratosfera). Biss waqt li fl-atmosfera t'isfel l-ożonju huwa problema għax iżid fit-tniġġis, fl-istratosfera jservi skop importanti hafna - jipproteġina mir-raġġi perikolużi tax-xemx. Jahdem qisu filter, billi jhalli raġġi 'tajbin' jghaddu għad-dinja, imma jassorbi raġġi perikolużi ta' radjazzjoni ultravjola. Ir-raġġi ultravjola jikkawżaw mard bhall-kanċer tal-ġilda. Li kellhom jaslu iktar raġġi bhal dawn fid-dinja, iżid hafna dan il-mard.

Qerd il-klima!

Meta Midgley ivvinta ic-CFCs, dawn bdew f'it f'it jeqirdu l-ożonju. Għall-ewwel ix-xjenzati hasbu li kien hemm żbalji fl-istrumenti tagħhom meta dawn bdew juru li l-ożonju fuq il-kontinent tal-Antarktika beda jonqos! Qatt ma kienet għaddiet minn mohh il-bniedem li dan seta' jġri. Però f'it f'it sirna nafu għalfejn. Ic-CFCs ikissru l-molekuli ta' l-ożonju f'ciklu distruttiv. Kilo wiehed ta' CFC jista' jeqred 70,000kg ożonju! Barra minn hekk, ic-CFCs idumu hafna fl-atmosfera, anke iktar minn 100 sena. U bħallikieku dan ma kienx biżżejjed, is-CFCs huma wkoll *greenhouse gases*, jiġifieri dawk il-gassijiet li minhabba fihom qed toghla t-temperatura fuq wiċċ id-dinja.

Igri jmorru!

Illum li nafu l-periklu tas-CFCs, diversi pajjiżi ffirmaw trattat biex prodotti li jużaw CFCs jinqatghu għal kollox mill-użu. Minhabba li tant kienu saru fundamentali fl-industrija, dan ma setax isehh mill-lum għall-ghada, u baqa' żmien sakemm l-użu ta' dawn il-prodotti tinqata' mid-dinja kollha. Ix-xjenzat li vvinta s-CFCs miet qabel ma l-bniedem kellu hjiel tal-hsara li jistghu jagħmlu. U bilhaqq, dan kien ukoll l-istess xjenzat li ġietu l-idea li jintuża ċ-ċomb fil-petroli! Kien żmien iehor hux! L-istorja taċ-ċomb u l-perikli tiegħu inhalluha għall-darb'oħra però!

800 km

50

10 km


8

6

4

2

0



Desirée Faizon



Hawwilna skoss sigar..

Fis-27 Frar 2005 Itqajna xi 30 ruh hdejn it-Torri l-Ahmar biex immorru naghmlu ffit xoghol fil-Foresta 2000. Gbarna ghodod u qsari bis-sigar, u morna nhawlu!

L-ewwel kellimna Ray Vella, ir-rejnger tal-Foresta, li spjegalna x'sigar konna ha nhawlu, u kif u fejn. Imbagħad middejna idejna ghax-xoghol, u fi ffit hin hawwilna iktar minn 40 sigra, fosthom żnuber, deru, rihan u alaternu. Imbagħad ir-rejnger hadna dawra ma' parti mill-foresta biex nitghallmu iktar fuq dal-proġett.

Foresta 2000 hija l-ikbar proġett li għandha l-BirdLife. Irid iż-żmien u hafna spejjeż biex jirnexxi, għalhekk hadna gost li kellna ċans nagħtu sehemna f'dan il-proġett eċċitanti.

X'jismu bħalissa..?

Spiss tistaqsuna x'jisimhom l-ghasafar bl-Ingliż jew bil-Malti. Għalhekk il-BirdLife harget ktejjeb bl-ismijiet ta' l-ghasafar kollha li dehru Malta s'issa (381 speċi). L-ismijiet qeghdin bil-Malti, bl-Ingliż u bix-xjentifiku, u qeghdin imqassmin skond il-Familji tagħhom. Il-ktejjeb fih 20 paġna u fih ukoll xi stampi. Kull ma jiswa 30ċ (jew 42ċ bil-posta)! lbghat 6 bolli tas-7ċ u tarah għandek malajr.



Happy Birthday Huttafa



Dal-magażin beda johroġ f'Marzu 1994. Għalhekk il-Huttafa issa għalget 11-il sena! Nawgurawliha hafna u hafna snin oħra!

Grazzi


Klabb Huttaf jghid grazzi kbira lil Audrey Chetcuti, wahda mill-iktar Leaders akkaniti li kellna għal hafna snin. Wara kważi 12-il sena fuq il-kumitat tal-klabb, Audrey kellha thalli postha minhabba impenji oħrajn, fosthom xoghol ieħor fil-BirdLife. Imma ahna ċerti li l-ghajnuna tagħha nibqghu nsibuha. Thanks, Aud :-)

Hawn hi l-lista shiha tal-membri li għabru flus għall-Mixja Maratona ta' dis-sena. Kellna total sabih ta' Lm376, li jekk tneħhi minnha l-ispejjeż għandu jibqgħalna biżżejjed flus biex nixtru dak il-generator għar-Ringing Station ta' Kemmuna. Grazzi hbieb!

Lynsey Zammit	Lm37.00	Gianluca Pollacco	Lm10.00	James Attard	Lm04.00
Albert Galea	Lm22.35	David Grech	Lm10.00	Nathan Buttigieg	Lm04.00
Katia Gatt	Lm22.30	Jacqueline Licari	Lm10.00	Karl Casha	Lm04.00
Ylenia Gatt	Lm22.30	Jan van Avendonk	Lm07.00	Amy Gerardi	Lm04.00
Christian Coppini	Lm20.00	Tristan Camilleri	Lm06.79	Krista Cortis	Lm03.00
Simon Gauci	Lm20.00	Zcinia Cachia	Lm06.50	Jade Zammit	Lm02.50
Nicky Bonello	Lm16.00	Joanna Vassallo	Lm06.50	Nicole Aloisio	Lm02.00
Neil Hili	Lm15.25	Ryan Saliba	Lm05.61	Dylan Agius	Lm02.00
Stewart Rutter	Lm15.15	Samuel Bartolo	Lm05.42	Samuel Borg	Lm02.00
Jean Luc Camilleri	Lm15.00	Neil Gerardi	Lm05.00	Karen Camilleri	Lm02.00
Adriana Sammut	Lm11.50	Maria Muscat Azzopardi	Lm05.00	André Causon	Lm02.00
Martina Sammut	Lm11.25	Owen Scerri	Lm05.00	Nicole Causon	Lm02.00
Julie Ann Cassar	Lm10.10	James Camilleri	Lm04.71	Jason Ciantar	Lm02.00
Daphne Pollacco	Lm10.00	Marianne + Matthew Sciberras	Lm04.55		
				TOTAL	Lm375.78

SITTSQAQJN

Matthew Borg Cardona



il-

Buharrât *Gryllotalpa quindecim*

Dan l-insett jghix parti kbira minn hajtu fil-hamrija. Jghix f'hamrija ratba biex ikun jista' jhaffer faċilment. Huwa jagħmel hafna passagġi taħt il-hamrija bis-saqajn ta' quddiem li huma kbar, b'saħħithom u forma ta' pala bis-sniien. Huwa wkoll itir tajjeb, u hafna drabi jingibed minn dwal bil-lejl.

Il-buharrât (bl-Ingliż *mole cricket*) jiekol l-għeruq tal-pjanti u jagħmel xi hsara lill-pjanti tal-patata u hxejjex ohra. Generalment iħaffer u jiekol bil-lejl.

Il-buharrât mara tbid il-bajd f'toqba fil-hamrija. Hija tibqa' tiehu ħsieb u tipproteġi l-bajd u anke liż-żgħar. Però hemm speċi li wara li jbidu, jagħluq t-toqba u ma jerġghux imorru lura.

Il-buharrât għandu metamorfosi inkompluta, jiġifieri l-istadju tal-fosdqa jaqbiżha, u minflok jikber ftit sa ma jsir adult.

Il-buharrât għandu bżonn ambjent shun, u f'temperaturi keshin ma tantx ikollu saħha. Għalhekk fixxitwa dawn l-insetti jidhlu jorqdu, u joħorġu biss meta t-temp jippermetti. Jeżistu diversi speċi ta' buharrâta. Ix-xjenza tqeghedhom flimkien fil-Familja Gryllotalpidae, u huma kuġini tal-ġurati u l-urieżaq.

Għal kull membru li ddahhal fil-Klabb inti tiehu

- 3 pitazzi
- stiker bil-kulur
- 15 -il punt fil-Huttafattiva

Hajjar lil shabek u lil ħutek jidhlu fi Klabb Huttaf...

Tihom kopja ta' dil-formola biex jimlewha...

Imla isfel nett id-dettalji tiegħek stess...

Ibghat kollox lil BirdLife Malta, flimkien mal-Lm2 tal-membru l-ġdid.



Tqattax il-magazzin - aghmel kopja!

**Dettalji
tal-
membru
l-ġdid**

isem u kunjom

indirizz

postcode

data tat-twelid

telefon

imejl

liema skola jattendi

**Dettalji
tiegħek
stess**

isem u kunjom

indirizz

postcode

membership number

telefon

imejl


liema skola tattendi

Ibghat kollox lil **BirdLife Malta 57/28 Triq Rigord, Ta' Xbiex MSD 12.**

Tibghatx flus bil-posta, imma ċekk (pagabbli lil BirdLife Malta) jew 29 bolla tas-7ċ (jekk self-adhesive tant aħjar!).



ol-bejza tas-sigra



laq



per



brok


**...u jghidulu
xewk u
ħaxix ħażin!**



ellux



ħaxix



ħarira ħamra




ħaqoq tax-xewk



ħeq il-ħamier



ħarni tal-nipa




peprin



fidloqqom




ħewk isfar



qnlepen




ħewk ta' l-ghatba



ħħaħħaħ



ħħaħħaħ



butuniera



leblieb ikħal



ħarsu



ħħaħħaħ



leblieb tax-xaħħ